



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 11.08.2026



## இதற்கு மேல் அவமானம் வேண்டுமா?

**கா**விரி பிரச்சினையில் தனியாகச் சென்று கர்நாடக அரசிடம் பேசுவதாகவும், 'ஹீரோவைப் பார்த்த மயக்கத்தில்' அவர்கள் தண்ணீரைத் திறந்து விடுவதாகவும், அதனைப் பெரிய சாதனையாகத் தமிழ்நாட்டு மக்கள் கொண்டாடுவதாகவும் முதலமைச்சர் விஜய் கனவு கண்டார். அது நடக்கவில்லை என்றதும், 'தமிழ்நாட்டு மக்களுக்காக எந்த அவமானத்தையும் தாங்குவேன்' என்று சோக நடிப்பையும் காட்டுகிறார். எவ்வளவு கோக்குமாக்கு?

**'காவிரியில் நீர் உரிமையை நிலைநாட்டுவதற்காக முதலமைச்சர் விஜய், கர்நாடகம் செல்லப் போகிறார்' என்று முதலில் சொன்னது வேளாண் துறை அமைச்சர் தான். 'இதனால் எந்தப் பயனும் இல்லை, சும்மா கணக்குக் காட்டத்தான் பயன்படும்' என்று தி.மு.க. தலைவர் மு.க.ஸ்டாலின் அவர்கள் அறிக்கை வெளியிட்டார்கள். உழவர் அமைப்புகளும் இதே கருத்தைச் சொன்னார்கள். அதை மீறி கர்நாடகம் செல்வதில் உறுதியாக இருந்தார் விஜய்.**

**எதிர்ப்புகள் பலமாக, தொடர்ச்சியாக எழுத் தொடங்கியதும், போகிறோமா, இல்லையா என்பதையே சொல்லாமல் மவுனம் சாதித்தார் முதலமைச்சர் விஜய்.**

'முதலமைச்சர் விஜய் கர்நாடகம் செல்லும் திட்டம் இல்லை' என்று இன்னொரு அமைச்சரை வைத்துச் சொல்ல வைத்தார்கள். ஆனால் இதில் முழு உண்மையை கர்நாடக முதலமைச்சர் டி.கே.சிவக்குமாரே உடைத்து விட்டார்.

"கர்நாடகா வரும் முதலமைச்சர் விஜய்யை மிகுந்த மரியாதையுடன் வரவேற்கக் காத்திருக்கிறேன். அவரிடம் கர்நாடகாவின் தற்போதைய நிலை குறித்து விளக்குவேன். காவிரி விவகாரம் குறித்து தொலைபேசியில் முதலமைச்சர் விஜய் என்னிடம் பேசினார். கர்நாடகாவின் நீர்நிலைகளைப் பார்வையிடவும் அவரிடம் கோரிக்கை வைத்துள்ளேன். மேகதாது உள்ளிட்ட கர்நாடகாவின் நீர்நிலைகளை முதலமைச்சர் விஜய் பார்வையிடுவதற்காக ஹெலிகாப்டர் தயார் நிலையில் இருக்கிறது" என்று கர்நாடக முதலமைச்சர் டி.கே.சிவக்குமாரே சொன்னார்.

**கர்நாடக முதலமைச்சரிடம், தான் பேசி இருக்கிறேன் என்பதையும் விஜய் வெளிப்படுத்தவில்லை. மாநிலத்தின் மிக முக்கியமான பிரச்சினை பற்றி, இன்னொரு மாநில முதலமைச்சருடன் பேசியதையே மறைத்தார் விஜய்.**

**அடுத்ததாக, 'கர்நாடகா வந்து பேசுகிறேன் என்ற விருப்பமானது தமிழ்நாடு முதலமைச்சரிடம் இருந்துதான் வந்தது' என்பதையும் அம்மாநில முதலமைச்சர் டி.கே.சிவக்குமார் சொன்னார். அப்போதும் தமிழ்நாடு அரசு எந்த விளக்கத்தையும் அளிக்கவில்லை.**

'போகவேண்டாம்' என்று தமிழ்நாட்டு மக்கள் சொன்னதைப் போலவே, 'வரக்கூடாது' என்று கர்நாடகாவிலும் பலரும் கொந்தளித்தார்கள். 'வர விடக் கூடாது' என்று தடை போட்டார்கள்.

**\* முதலில் விஜய்யை வரச் சொன்னார் கர்நாடக முதலமைச்சர். பின்னர் அவரே வர வேண்டாம் என்றார். இந்த அவமானம் தேவையா?**

**\* கன்னட அமைப்புகள் மிகக்கடுமையான எதிர்ப்பை தெரிவித்தன. இந்த அவமானம் தேவையா?**

**\* முதலமைச்சர் விஜய்யின் உருவப் பொம்மைகள் எரிக்கப்பட்டன. இந்த அவமானம் தேவையா?**

**\* 'ஐனநாயகன்' பட விளம்பரப் பலகைகள் கிழித்து எரியப்பட்டுள்ளன. இந்த அவமானம் தேவையா?**

**\* மாண்புமாவில் பல திரையரங்குகளில் விஜய் படக் காட்சிகள் ரத்து செய்யப்பட்டன. இந்த அவமானம் தேவையா?**

**\* விஜய் வருகையை எதிர்த்து மாநிலம் முழுவதும் பந்த் அறிவிக்கப் பட்டது. இந்த அவமானம் தேவையா?**

**\* கர்நாடக - தமிழ்நாட்டு எல்லையில் தீப்பந்தம் ஏந்தி எதிர்ப்புத் தெரிவித்துள்ளார்கள். இந்த அவமானம் தேவையா?**

- இவ்வளவு அவமானங்களையும் பட்ட பிறகு, 'தமிழ்நாட்டு மக்களுக்காக எந்த அவமானத்தையும் தாங்குவேன்' என்று சொல்வதற்கு வெட்கமாக இல்லையா? இவ்வளவு நாட்கள் கழித்து எதற்காக இதைச் சொல்ல வேண்டும்?

"நட்பான ஒரு கூழலில் நாம் சந்திக்க வேண்டும் என்று நான் தமிழ்நாடு முதலமைச்சரிடம் கோரிக்கை வைத்துள்ளேன். இந்த நீதிமன்ற வழக்குகள் முடியட்டும். நதிநீர் தொடர்பாக மாநிலத்தில் நிலவும் கூழ்நிலைகள் சீராகட்டும். இந்த நாடாபின் சட்டத்தை நாம் மதிக்க வேண்டும். இப்போது இருப்பதை விட இன்னும் இணக்கமான கூழலில் நாம் சந்திப்போம்" - என்று கர்நாடக முதலமைச்சர் டி.கே.சிவக்குமார் சொல்வதும் -

**"நான் ஒரு முயற்சி செய்து பார்க்கலாம் என்று நினைத்துத் தான் பெங்களூருவுக்குச் செல்ல நினைத்தேன். பக்கத்து மாநிலத்தோடு பேசிப் பார்த்தால் என்ன என்று நினைத்தேன். அந்த முயற்சியில் அவமானம் நேர்ந்தால் தமிழ்நாட்டு மக்களுக்காக அதையும் தாங்கத் தயாராக இருக்கிறேன்" என்று தமிழ்நாட்டு முதலமைச்சர் விஜய் சொல்வதும் உலக மகா நடிப்புகளாக உள்ளது.**

இரு மாநில முதலமைச்சர்களும் பேசி வைத்துக் கொண்டு ஏமாற்றுகிறார்கள் என்பதை உணர முடிகிறது.

**'ஐனநாயகன்' படம் கர்நாடகாவிலும் ரிலீஸ் ஆகிறது. அந்த வசூலையும் முடித்த பிறகு இப்பிரச்சினை பற்றி பேசலாம் என்று நினைத்திருந்தாரா விஜய்? 'ஐனநாயகன்' ரிலீஸ் பரமோஷனுக்காகத் தான் கர்நாடகா செல்லவே திட்டமிட்டாரா விஜய்? 'கர்நாடகா வருகிறார் விஜய்' என்பதன் மூலமாக அங்கு படத்தை ஓட்டத் திட்டமிட்டிருக்கிறார் விஜய் என்றே நினைக்கத் தோன்றுகிறது.**

விழுப்புரம் வடக்கு மாவட்ட தி.மு.க. இளைஞரணி சார்பில்

## முத்தமிழ் அறிஞர் கலைஞரின் படத்திற்கு மரியாதை!

செஞ்சி மஸ்தான் 500 நபர்களுக்கு அறுகவை உணவு வழங்கினார்!

திண்டிவனம், ஆக 11 - விழுப்புரம் வடக்கு மாவட்ட தி.மு.க. இளைஞரணி சார்பில் முத் தமிழறிஞர் கலைஞரின் 8வது ஆண்டு நினைவு தினத்தை முன்னிட்டு அவரது திருவுருவப் படத்திற்கு விழுப்புரம் வடக்கு மாவட்டச் செயலாளர் - முன்னாள் அமைச்சர் செஞ்சி மஸ்தான் மலர் தூவி மரியாதை செலுத்தினார். 500 நபர்களுக்கு அறுகவை உணவு வழங்கும் நிகழ்ச்சியை தொடங்கி வைத்தார்.

விழுப்புரம் வடக்கு மாவட்ட கழக இளைஞரணி சார்பில் முத்தமிழ் அறிஞர் கலைஞர் அவர்களின் 8 ஆம் ஆண்டு நினைவு தினம் திண்டிவனத்தில் அனுசரிக்கப்பட்டது. திண்டிவனம் நகர செயலாளர் ஆசிரியர் கண்ணன் தலைமையில், விழுப்புரம் வடக்கு மாவட்ட இளைஞரணி துணை அமைப்பாளர் எம்.டி. பாபு ஏற்பாட்டில் நடைபெற்ற நிகழ்ச்சியில் விழுப்புரம் வடக்கு மாவட்டச் செயலாளர் செஞ்சி மஸ்தான் கலந்து

கொண்டு திண்டிவனம் - செஞ்சி பேருந்து நிலையம் அருகில் அலங்கரித்து வைக்கப்பட்டிருந்த முத்தமிழ் அறிஞர் கலைஞரின் திருஉருவப் படத்திற்கு மாவை அணிவித்து மலர் தூவி மரியாதை செலுத்தினார். தொடர்ந்து 500க்கும் மேற்பட்ட பொதுமக்களுக்கு அறுகவை உணவு வழங்கும் நிகழ்ச்சியை மாவட்டச் செயலாளர் செஞ்சி மஸ்தான் தொடங்கி வைத்தார்.

நிகழ்ச்சியில் முன்னாள் சட்டமன்ற உறுப்பினர்கள் பா.க்டர் மாசிவாமணி, சேது நாதன், திண்டிவனம் நகர மன்ற தலைவர் நிர்மலா ரவிச்சந்திரன், செயற்குழு உறுப்பினர் சீனி ராஜ், பொதுக்குழு உறுப்பினர் கதிர்சேன், உள்ளிட்ட நகரக் கழக நிர்வாகிகள், நகர மன்ற உறுப்பினர்கள், நிர்வாகிகள் கலந்து கொண்டு முத்தமிழ் அறிஞர் கலைஞர் அவர்களின் திருவுருவப் படத்திற்கு மலர் தூவி மரியாதை செலுத்தினார்.

## ஜார்க்கண்ட் முதலமைச்சர்

# ஹேமந்த் சோரன் பிறந்தநாள்!

**கழகத் தலைவர் மு.க.ஸ்டாலின் வாழ்த்து!**

**சென்னை, ஆக. 11 - ஜார்க்கண்ட் மாநில முதலமைச்சர் ஹேமந்த் சோரன் அவர்களின் பிறந்தநாளைவாழ்க. அவருக்கு கழகத் தலைவர் மு.க.ஸ்டாலின் அவர்கள் வாழ்த்து தெரிவித்துள்ளார்.**



**முதலமைச்சர் ஹேமந்த் சோரன் அவர்களுக்குப் பிறந்தநாள் வாழ்த்துகள்.**

**நல்ல உடல்நலனும் மகிழ்ச்சியும் பெற்று ஜார்க்கண்ட் மாநில மக்களுக்காகப் பணியாற்றுவதில் தாங்கள் தொடர்ந்து வெற்றிபெற விழுகிறேன்.**

நேற்று (10.08.2026), கழகத் தலைவர் மு.க.ஸ்டாலின் அவர்கள், சமூக வலை தளத்தில் விடுத்துள்ள வாழ்த்துச் செய்தி வருமாறு :-

**ஜார்க்கண்ட் மாநிலத்தின்**

இவ்வாறு கழகத் தலைவர் மு.க.ஸ்டாலின் அவர்கள், தெரிவித்துள்ளார்.

**கழக துணைப் பொதுச் செயலாளர் கனிமொழி கருணாநிதி எம்.பி. முன்னெடுப்பில் - 5 ஆம் ஆண்டு**

# 'நெய்தல்' - தூத்துக்குடி கலை விழா!

**கனிமொழி கருணாநிதி எம்.பி. முன்னிலை! கீதாஜீவன் - அனிதா ராதாகிருஷ்ணன் - ஜெகன் பெரியசாமி - ஜி.வி.மார்க்கண்டேயன் - கா.கருணாநிதி பங்கேற்பு!****தூத்துக்குடி, ஆக. 11 -**

**கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் முன்னெடுப்பில், 'நெய்தல்' - தூத்துக்குடி கலை விழா நடைபெறுகிறது.**

இயல், இசை, நாடகம் ஆகிய முத்தமிழுடன் நடைபெறும் இனிய இத்திருவிழா பற்றிய விவரம் வருமாறு:-

கழக துணைப் பொதுச் செயலாளரும் நாடாளுமன்ற கழகக் குழுத் தலைவருமான கனிமொழி கருணாநிதி எம்.பி. அவர்களின் சீரி முன்னெடுப்பில் 'நெய்தல்' - தூத்துக்குடி கலை விழா'வின் தொடக்க விழா 14.8.2026 - வெள்ளிக்கிழமை மாலை 5.00 மணியளவில், தூத்துக்குடி வ.உ.சி. கல்லூரி மைதானத்தில் நடைபெறுகிறது.



இவ்விழாவிற்கு - கழக துணைப் பொதுச் செயலாளர் கனிமொழி கருணாநிதி எம்.பி. அவர்களும்,

முன்னாள் அமைச்சர்கள் பெ.கீதாஜீவன், அனிதா ஆர். ராதாகிருஷ்ணன் எம்.எல்.ஏ., தூத்துக்குடி மாநகராட்சி மேயர் ஜெகன் பெரியசாமி, சட்டமன்ற கழக உறுப்பினர்கள் விளாத்தி குளம் ஜி.வி.மார்க்கண்டேயன், கோவில்பட்டி கா.கருணாநிதி ஆகியோரும் முன்னிலை வகிக்கின்றனர்.



ஆகஸ்ட் 14 - வெள்ளிக்கிழமை அன்று தொடங்கும் இந்தக் கலைத் திருவிழா, ஆகஸ்ட் 16 - ஞாயிற்றுக்கிழமை அன்று வரை நடைபெறுகிறது. மூன்று நாட்கள் நடைபெறும் இவ்விழாவில் பங்கேற்க அனைவர்க்கும் அழைப்பு விடுத்து கனிமொழி கருணாநிதி எம்.பி. அவர்கள் குறிப்பிட்டுள்ளதாவது:-

ஓய்ந்திடாத கடல் அலைகளும், ஓய்வறியாமல் உழைக்கும் மக்களுக்கும் சொந்தமான

நம் தூத்துக்குடியில் உங்களின் பேராதரவோடு ஐந்தாம் ஆண்டாக நடைபெறுகிறது.

**“நெய்தல் - தூத்துக்குடி கலை விழா”**

இயல், இசை, நாடகம் ஆகிய முத்தமிழுடன், நம் பாரம்பரிய உணவு வகைகள் மற்றும் விளையாட்டுகளுடன், இந்த ஆண்டும் முத்துநகரை கொண்டாட்டத்தில் ஆழ்த்திட வருகிறது நம் நெய்தல்!

நம் மண்ணின் கலைகளோடும் கலைஞர்களோடும் இந்த மக்கள் திருவிழாவைக் கொண்டாட்டி, தங்கள் அனைவரையும் அன்புடன் அழைக்கின்றேன்.

இவ்வாறு கனிமொழி கருணாநிதி எம்.பி. அவர்கள், அனைவர்க்கும் அன்பழைப்பு விடுத்துள்ளார்.

# ஆன்லைன் மதுவிற்பனை முன்பதிவுகளில் குளறுபடி!

**டாஸ்மாக் ஊழியர்களுடன் மதுப் பிரியர்கள் கடும் வாக்குவாதம்!**

சென்னை, ஆக. 11 - தமிழ்நாட்டில் அறிமுகப்படுத்தப்பட்டுள்ள புதிய டாஸ்மாக் ஆன்லைன் மது முன்பதிவு திட்டத்தில் தொழில்துறைப் குளறுபடிகள் ஏற்பட்டுள்ளதால், கடைகளில் மதுப் பிரியர்களுக்கும் டாஸ்மாக் ஊழியர்களுக்கும் இடையே கடுமையான வாக்குவாதங்கள் எழுந்துள்ளன.

தமிழ்நாட்டில் ஆன்லைன் மது முன்பதிவு சேவை அதிகாரப்பூர்வமாகத் தொடங்கப்பட்டுள்ளது. TASMAC இணையதளம் மூலம் மதுபானங்களை முன்பதிவு செய்யலாம் எனவும், தேவையான மதுபானத்தைத் தேர்வு செய்து, UPI அல்லது நெட் பேங்கிங் மூலம் ஆன்லைனிலேயே பணத்தைச் செலுத்த வேண்டும் என அறிவிக்கப்பட்டது.

இந்நிலையில் மதுப்பிரியர்கள் மதுபானம் வாங்க

ஆன்லைனில் முன்பதிவு செய்துள்ளனர். பணம் செலுத்தி மதுபானத்தை முன்பதிவு செய்துவிட்டு டாஸ்மாக் கடைக்கு மதுப்பிரியர்கள் சென்றுள்ளனர்.

ஆனால் ஆன்லைன் க்யூஆர் கோடு வசதி இல்லாமல் வரவில்லை என டாஸ்மாக் ஊழியர்கள் கூறியதால் மதுப்பிரியர்கள் அதிர்ச்சியடைந்தனர்.

மேலும் கடைகளில் உள்ள பில்லிங் இயந்திரங்களில் ஏற்பட்ட தொழில்நுட்பக் கோளாறுகளால் ஆன்லைன் ஆர்டர்களைச் சரிபார்ப்பதில் ஊழியர்களுக்குப் பெரும் தாமதம் ஏற்பட்டுள்ளது.

அரக்கோணம் போன்ற பல்வேறு பகுதிகளில், ஆன்லைன் விவரங்களைக் காண்பித்தாலும் 'எங்கள் இடம் ஆதற்கான சரிபார்ப்பு வசதிகள் இல்லை' என ஊழியர்கள் கைகளைக் விரித்ததால் மதுப்பிரியர்

கள் ஏமாற்றமடைந்தனர்.

இந்த குளறுபடிகளால் வந்து வாங்கும் சாதாரண

பட்டு நீண்ட வரிசைகள் ஆன்லைன் கவுண்டர் வாடிக்கையாளர்களின் உருவாகின.

மட்டுமின்றி, நேரடியாக விற்பனையும் பாதிக்கப்

பட்டு நீண்ட வரிசைகள் ஆன்லைன் கவுண்டர் வாடிக்கையாளர்களின் உருவாகின.



விழுப்புரம் வடக்கு மாவட்ட தி.மு.க. இளைஞரணி சார்பில் முத்தமிழ் அறிஞர் கலைஞரின் 8வது ஆண்டு நினைவு தினத்தை முன்னிட்டு திண்டிவனம் செஞ்சி பேருந்து நிலையம் அருகில் நடைபெற்ற நிகழ்ச்சியில் அலங்கரித்து வைக்கப்பட்டிருந்த முத்தமிழ் அறிஞர் கலைஞரின் திருவுருவப்படத்திற்கு விழுப்புரம் வடக்கு மாவட்டச் செயலாளர் - முன்னாள் அமைச்சர் செஞ்சி மஸ்தான் மலர் தூவி, மரியாதை செலுத்தி, 500 நபர்களுக்கு அறுகவை உணவு வழங்கும் நிகழ்ச்சியை தொடங்கி வைத்தார். உடன் முன்னாள் சட்டமன்ற உறுப்பினர்கள் பா.க்டர் மாசிவாமணி, சேது நாதன், நகர செயலாளர் ஆசிரியர் கண்ணன், நகர மன்றத் தலைவர் நிர்மலா ரவிச்சந்திரன் உள்ளிட்ட தி.மு.க. நிர்வாகிகள் உள்ளனர்.